

10 ta' April, 1946.

Imballfin :

Is-S.T.O. Sir George Borg, Kt., M.B.E., LL.D., Pres.

L-Onor. Prof. Dr. E. Ganado, LL.D.

L-Onor. Dr. L. A. Camilleri, LL.D.

Neg. Joseph La Rosa versus Emmanuele Farrugia (\*)

**Appell — Introduzzjoni ta' l-Atti — Nullità —**

**Sentenza tal-Qorti ta' Ghawdex — Art. 242, 243 u 245  
tal-Kodiċi tal-Proċedura Ċivili.**

*L-introduzzjoni ta' l-atti għall-appell għandha ssir fl-istess jurnata meta tiġi preżentata l-petizzjoni jew citazzjoni ta' l-appell.*

*Dina l-introduzzjoni ssir mir-Regjistratur fuq talba verbali ta' l-appellant jew ta' l-appellat fir-regjstru fejn ikunu l-attijiet. Imma meta l-appell ikun minn sentenza tal-Qorti ta' Ghawdex, it-talba lista' ssir lir-Regjistratur tal-Qorti Superjuri; dana mbagħad jikkommunika dik it-talba lir-regjistratur tal-Qorti ta' Ghawdex; u dana jibgħat bla dewmien l-attijiet lir-Regjistratur tal-Qorti Superjuri.*

*Il-klas tad-drift stabbilit għall-introduzzjoni jipreżumi t-talba għal dik l-introduzzjoni; imma dak il-klas għandu jsir fiż-żmien preskritt mill-liġi, inkella ikunu nulli tant il-klas li jkun sar kemm kull talba li tkun saret, għax ma jkunx saru fl-istess jurnata tal-preżentata tal-petizzjoni jew citazzjoni.*

*Imma jekk dawn ir-regoli ma jiġux osservati, u l-introduzzjoni intant, tujjeb jew każin, issir, ma hemmx nullità ta' l-appell; basta t-talba tkun saret fl-istess jum tal-preżentata tal-petizzjoni jew citazzjoni.*

*Fil-każ preżenti ma sarx il-klas tad-drift meta saret it-talba għall-introduzzjoni; imma peress illi dik it-talba kienet saret fuwaqha, għe mogħti żmien lill-appellant bierz iħallas id-drift preskritt, u l-appell baqa' shih.*

Il-Qorti — Rat iċ-citazzjoni ta' l-attur quddiem il-Qorti tal-Magistrati ta' Ghawdex u Kemmuna fil-Kompetenza Superjuri tagħha bhala Qorti tal-Kummerċ, fejn ippremetta li l-konvenut kien akkwista minn għand persuni li verosimilment

(\*) Ara sentenza sussegwenti mogħtija f'din il-kawża. Appell Kummerċjali, tat-3 ta' Gunju 1946 (publikata).

ma kienux il-proprjetarji u, taht ċirkustanzi li jpoġġub "in mala fede", 150 pezza tila ta' 45 jarda l-wahda, bil-prezz ta' 2s. 6d. il-jarda, b'kollha £787, merċa li kienet insterqet lill-istess attur, u ddispona minn dik il-merċi bi profitt, u għalhekk huwa soldarjament responsabili ma' l-awturi tas-serq biex iħallas id-danni konsistenti fit-teli tal-valur tal-merkanzija u tal-qligħ li seta' kien hemm; u għalhekk talab (1) li jiġi dikjarat li l-konvenut kien "in mala fede"; (2) illi huwa jiġi kundannat iħallas lilu s-somma fuq indikata ta' £787, bl-imghax kummerċjali mid-data tal-konsenja tal-merċi f'idejh; (3) u kwalunkwe ammont ieħor ta' danni li jirrizulta li l-attur ikun sofra bħala konsegwenza ta' dak il-fatt, u dan bħala riżarċiment tad-danni konsistenti fil-valur tal-merkanzija, imghax u danni oħra; bi-ispejjeż;

*Omissis;*

Rat is-sentenza ta' l-Ewwel Qorti tad-9 ta' Mārz 1944, fejn iddikjarat dik il-Qorti kompetenti u rriżervat l-ispejjeż;

Rat is-sentenza l-oħra ta' l-istess Qorti tas-16 ta' Ottubru 1945, fejn gie deċiż billi ċaħdet l-ewwel talba ta' l-attur u ddikjarat li l-konvenut ma kienx "in mala fede" meta akkwista l-pezez tax-xarten minn għand Mosè Galea u Gorg Agius, mingħajr taxxa ta' l-ispejjeż, dritt tar-registru binofs; wara li kkunsidrat;

Illi merkanzija naqset mill-garage ta' l-attur fl-ammont ta' 150 pezza xarten, u wara li rrapporta lill-Pulizija rnextielu jidentifika dina l-merkanzija; illi rriżulta li l-konvenut kien akkwista dina l-merkanzija minn għand żewġ pulizjotti, Mosè Galea u Gorg Agius, li għamlu l-operazzjoni għan-nom ta' persuna rifuġjata li niedet tmur Malta; illi Galea u Agius ġew sottoposti għal istruzzjoni kriminali, però kien hemm "nolle prosequi" mill-Avukat tal-Kuruna; illi l-kwistjoni kollha qiegħda jekk il-konvenut kienx "in buona fede" fil-mument ta' l-akkwist skond l-art. 253 ta' l-Ord. VII ta' l-1868;

Illi skond l-attur il-"mala fede" tirriżulta:— (1) illi l-konvenut ma setax jakkwista din il-merkanzija mingħajr permess; (2) ix-xiri sar minn għand membri tal-pulizija mingħajr konnoxxenza tal-venditur; (3) il-pezez ġew lilu kunsinnati fid-

diam fil-post fejn kien iżomni il-bhejjejn, fi xkejjer imqattghin u mahmuġin; (4) quddiem il-Pulizija ċahad li qatt kellu nego-  
zju fuq xarten, u ammetta li kien akkwista minn Galea u  
Agius wara li kien detenut tliet ijiem; (5) fil-kawża baqa' pas-  
siv sakemm ġew preżentati l-osservazzjonijiet tad-19 ta' Ap-  
ril 1945; (6) il-prezz indikat mhux reali, għaliex kien hemm  
nuqqas ta' pezza li kien joqtol il-qliegħ;

Illi l-konvenut mill-ġenb l-iehor isostni li kien "in buona  
fede"; illi huwa ma kkonformax ruħu mall-liġi ta' l-emer-  
genza mhux għax iddubita fuq il-persuni tal-venditur, imma  
minhabba l-istess liġi, xtara bil-prezz tal-Gvern u biegh pub-  
likament; jekk kien dalann fil-mument tal-konsenja u fil-post  
fejn iżomni l-annimali, il-venditurj kienu qabel marru jfittxuh  
fil-hanut u fid-dawl, l-ixkejjer ma kienux la mahmuġin u lan-  
qas imqattghin, u l-merkanzija kienet ingerba fil-marka tal-  
fabbrica; meta l-Pulizija qattli illi l-merkanzija kienet mis-  
ruqa huwa svela l-ismijiet tal-vendituri; baqa' passiv fil-kaw-  
ża għax l-attur ma kienx ipprova l-mala fede u gieb bhala  
xhud lix-xerrejja; Galea u Agius deheru bhala intermedjarji u  
l-prezz kien adegwat; in kwantu għall-pezza nieqsa baqa' jin-  
sisti għaliha sakemm kien jaf bis-serq; illi s-serq sar fil-Belt  
Vittoria, fejn għandu hanut il-konvenut, u ma kienx magħ-  
ruf hliet f'Settembru 1943; illi anki Galea u Agius trabbew  
il-Vittoria, u kienu membri tal-Pulizija ta' l-istess Belt, huma  
ppreżentaw ruħhom bhala intermedjarji ta' multi rifuġjat, u  
dik il-habta kien hemm hofna rifuġjati; illi huwa ried ihallas-  
skond il-prezz tal-Gvern u għalhekk hadhom għand Scicluna  
li kellu l-lista, u wara l-akkwist esponew il-merkanzija fil-ha-  
nut fuq sigġu quddiem il-bieb tal-hanut, u kien ipoġġi pezez  
sħah bil-karta tal-fabbrika; illi l-fatt tal-bejgh minn għand  
dawk iż-żewġ pulizija ma kienx fatt mohbi għax kien jafu  
anki Scicluna li gerger; illi għalhekk il-konvenut seta' ma  
kienx kawtelat biżżejjed, imma ma kienx in mala fede;

Rat in-nota ta' l-appell ta' l-attur u l-petizzjoni tiegħu  
fejn talab illi dik s-sentenza tiġi riformata billi tiġi revokata  
fil-kap rigwardanti l-meritu, billi jiġi dikjarat illi l-konvenut  
kien in mala fede meta akkwista l-pezez in kwistjoni, u tiġi

revokata fejn akkolat lill-appellant l-ispejjeż tiegħu u nofs id-dritt tar-registru, u konfermata fil-kompliment u għalhekk l-ispejjeż kollha taż-żewġ istanzi jithallsu mill-konvenut;

*Omissis;*

Rat l-eċċezzjoni mogħtija mill-appellat, tan-nullità ta' l-introduzzjoni ta' l-atti f'din il-Qorti;

*Omissis;*

*Tikkunsidra;*

Illi skond l-art. 242 tal-Kodiċi tal-Proċedura Civili, dak in-nhar stess li tiġi preżentata l-petizzjoni jew iċ-ċitazzjoni skond l-art. 141 u 172, l-attijiet tal-Qorti ta' l-Ewwel Grad għandhom jiġu mdahhla fil-Qorti fi grad ta' Appell. L-artikolu ta' wara, 243, iġid illi l-introduzzjoni ssir mir-Registratur b'talba bil-fornu, magħmula mill-appellant jew mill-appellat, fir-Registru fejn ikunu l-attijiet. Imbagħad hemm l-art. 245, meta l-appell ikun minn sentenza tal-Qorti ta' Ghawdex għal dil-Qorti, kif inhu dan il-każ, it-talba għall-introduzzjoni ta' l-attijiet tista' ssir bil-mod li jingħad fl-art. 243 lir-Registratur tal-Qorti Superjuri bil-hlas stabbilit għal daqshekk miżjud żewġ terzi, u dan ir-registratur għandu jikkomunika dik it-talba lir-Registratur tal-Qorti ta' Ghawdex biex jibgħat l-attijiet fuq imsemminja skond l-artikolu fuq imsemmi. li jżid li r-registratur tal-Qorti ta' Ghawdex għandu, bla dewmien, jibgħat l-attijiet lir-Registratur tal-Qorti Superjuri;

*Tikkunsidra;*

Illi fil-każ in kwistjoni, wara s-sentenza ta' l-Ewwel Qorti ġew magħmula żewġ noti ta' l-appell, wahda fejn l-appellant iddikjara li huwa qiegħed jappella min dik is-sentenza lil din il-Qorti, u l-oħra li qiegħed jappella lill-istess Qorti ta' Ghawdex kostitwita fit-Tieni istanza; dawn ġew preżentati fit-23 ta' Ottubru 1945. L-ghada, il-24 ta' Ottubru 1945, sar il-hlas ta' 5s. għall-introduzzjoni ta' l-attijiet; dak il-hlas jippreżumi t-talba għall-introduzzjoni, iżda għandu jiġi magħmul fiż-żmien preskritt mill-art. 242 fuq imsemmi; diversament ikun inutili sew il-hlas li jkun sar sew kwalunkwe talba li tkun saret, peress illi dan għandu jsir fl-istess ġurnata tal-preżentata tal-petizzjoni, kif ġie deċiż minn din il-Qorti in re

“Dr. Parnis vs. Cassar” fil-21 ta’ Ġunju 1909 (Kollez. Vol. XX-1-229) u in re “Sacerdot Don Giuseppe Tanti vs. Vittoria Fenech” fil-22 ta’ Novembru 1913. Għalhekk il-blas li sar fil-24 ta’ Ottubru 1915 kien ineffikaċi għall-fini ta’ dawk id-diapożizzjonijiet;

Tikkunsidra;

Illi fis-6 ta’ Novembru 1915 giet preżentata l-petizzjoni quddiem din il-Qorti, u għalhekk dan in-nhar kellha ssir it-talba għall-introduzzjoni ta’ l-atti. Gie pruvat per mezz tax-xhieda ta’ Giuseppe Bugeja, skriwan tad-difensur ta’ l-appellant, illi dak in-nhar huwa talab illi l-atti jkunu introdotti quddiem din il-Qorti u kien lest biex jhallas dak li għandu jhallas, però l-iskriwan Filippo Sammut qallu li peress li kien hemm il-blas li kien sar Għawdex ma deberiux illi kellu jsir hlas iehor. Allura l-iskriwan mar għand l-avukat Dr. Filippo Buttigieg, u ma’ dan l-iskriwan Sammut irrepeta l-istess diskors, u l-avukat fuq insemnmi spicċa d-diskors bil-kliem:— “Jekk jidhirlek li hemm bżonn li jerga’ jsir il-blas mill-ġdid ahna lesti biex naghmlu dan”. Kif irriteriet din il-Qorti fl-ewwel sentenza fuq insemnija, “Dr. C. Parnis vs. Cassar”, il-blas huwa meħtieġ li jsir ukoll, peress illi jekk ma jkunx hemm il-blas ir-Registatur ma jkunx jista’ jiehru l-passi meħtieġa għall-introduzzjoni ta’ l-atti; iżda f’dan il-każ, tajjeb jew hażin, anzi hażin, għaliex ir-Registatur tal-Qorti ta’ Għawdex ma kellux jagħti l-attijiet wara dak il-blas tal-24 ta’ Novembru 1915 qabel il-preżentata tal-petizzjoni, għaliex preċiżament huwa assurdu illi jiġu introdotti atti qabel ma jkun hemm l-appell effettiv, iżda fil-fatt dawk l-atti ġew miqiegħuta lir-Registatur tal-Qorti Superjuri fis-27 ta’ Ottubru 1915, u għalhekk, kif anki jirriżulta mix-xhieda ta’ Giuseppe Bugeja, meta huwa, għan-nom ta’ l-appellant, għamel it-talba għall-introduzzjoni ta’ dawk l-atti, dawn kienu f’idejn ir-Registatur tal-Qorti Superjuri, u kienu f’din il-Qorti, u għalhekk in-nuqqas tal-blas, għalkemm irid isir dejjem, ma setax kellu l-effett li jimpedixxi l-kors ta’ l-affarijiet, u jiġi in-nuqqas ta’ l-introduzzjoni ta’ l-atti quddiem din il-Qorti, każ li ġi- prevdut minn din il-Qorti fis-sentenza fuq insemnija “Dr. Parnis vs

Cassar" fis-sens illi jekk ma jsirx il-ħlas l-atti ma jkunux jistgħu jġu introdotti;

**Tikkunsidra;**

Illi fil-fol. 71 tergo hemm speċi ta' dikjarazzjoni fis-sens illi l-atti ġew introdotti fit-23 ta' Ottubru 1945; apparti li dik id-dikjarazzjoni ma hijiex legali u għalhekk ma tistax tikkostitwixxi prova, għax lanqas ma hija firmata mir-Registratur, fiba nfisha hi inattendibili għaliex l-ewwelnett il-ħlas Għawdex sar fl-24 ta' Ottubru u mhux fit-23 ta' l-istess xahar, u t-tieni għaliex jirriżulta li l-atti ġew Malta fit-28 ta' Ottubru 1945. Imbagħad, hi x'inhil dik id-dikjarazzjoni, ġie ritenut minn din il-Qorti in re "Darmanin vs. Mirabelli" fit-22 ta' Frar 1878 (Kollez. Vol. VIII, p. 452), illi anki jekk ikun hemm żball f'dik id-dikjarazzjoni, ma jistax iġib ebda nullità, għaliex "la detta dichiarazione è superflua e non prescritta dalla legge, la quale solamente impone l'obbligo della trasmissione degli atti al registratore della Corte di Appello di Sua Maestà";

**Tikkunsidra;**

Illi għalhekk, la darba fil-ġurnata li ġiet preżentata l-petizzjoni rriżulta, mingħajr dubju, li kien hemm it-talba lir-Registratur tal-Qorti Superjuri għall-introduzzjoni ta' l-atti, u li dawk ġew effettivament introdotti, in-nuqqas tal-ħlas ma jistax iġib ebda nullità, sew għaliex il-liġi trid l-introduzzjoni u l-ħlas biex tista' ssir l-introduzzjoni, sew għaliex f'dan il-każ, kif intqal iżjed 'il fuq, ir-Registratur tal-Qorti ta' Għawdex ta kors għall-introduzzjoni, u għalhekk, meta saret dik it-talba fis-6 ta' Novembru 1945, l-atti, li kienu materjalment fir-Registru mit-28 ta' Ottubru ta' qabel, dahlu legalment skond id-dispożizzjoni tal-liġi quddiem din il-Qorti. Każ bħal dan, fejn it-talba għall-introduzzjoni kienet saret fl-istess ġurnata tal-petizzjoni u l-atti debitament introdotti dik il-ġurnata, mentri l-ħlas sar żmien wara, ġie eżaminat minn dina l-Qorti in re "Brincat vs. Mizzi" fis-27 ta' April 1934 (Kollez. Vol. XXVIII-I-578), u ġie stabbilit illi għalkemm il-ħlas sar wara, l-atti mhumiex vizzjati, la darba l-introduzzjoni u t-talba saru skond il-liġi. Il-każ citat mill-appellat, "Don Giusep-

pe Tanti vs. Fenech", kien divers, għaliex tant il-blas għall-introduzzjoni, u għalhekk it-talba għalhekk preżunta, u l-introduzzjoni ta' l-attijiet, kienu saru qabel il-preżentata taċ-ċitazzjoni ta' l-appell, haġa li hija projbita mill-liġi, u loġikament assurda, għaliex la darba ma hemmx l-appell effettiv per mezz tal-petizzjoni jew ċitazzjoni, l-atti ma għandhomx ikunu introdotti quddiem Qorti fejn ma għandha quddiemha l-ebda appell; u mbagħad f'dik is-sentenza, fil-ġurnata importanti preveduta mill-art. 242 tal-Kodiċi tal-Proċedura Ċivili ma kien sar xejn, u ma hemm l-ebda notament minn fejn seta' jkun deżunt li dak in-nhar saret xi reiterazzjoni tat-talba kif preċiżament sar f'dan il-każ bil-kliem fil-petizzjoni "introduzzjoni mhallsa Għawdex";

Għal dawn ir-raġunijiet;

Tirrespingi l-eċċezzjoni tan-nullità ta' l-introduzzjoni ta' l-attijiet, b'dan però illi fi żmien sitt ijiem l-appellant għandu jhallas f'idejn ir-Registratur tal-Qrati Superjuri d-dritt stabilit mill-art. 245 tal-Kodiċi tal-Proċedura Ċivili, dritf għall-introduzzjoni ta' l-atti mill-Qorti ta' Għawdex; u tordna illi in vista taċ-ċirkustanzi tal-każ l-ispejjeż ta' dan l-inċident ma għandhomx ikunu taxxati bejn il-partijiet.